

इचलकरंजी नगरपरिषदेचे इंदिरा  
गांधी मेमोरियल हॉस्पिटल शासनाच्या  
सार्वजनिक आरोग्य विभागाकडे  
हस्तांतरीत करणेबाबत.

महाराष्ट्र शासन  
नगर विकास विभाग  
शासन निर्णय क्रमांक- एमयुपी-२०१५/प्र.क्र. ३१०/नवि-१९  
मंत्रालय, मुंबई-४०० ०३२.  
दिनांक - ३० जून, २०१६

**वाचा :-** १) मुख्याधिकारी, इचलकरंजी नगरपरिषद यांचे पत्र क्र.जा.क्र./आरएन/२१५४/२०१५,  
दि.१७/१०/२०१५  
२) शासन पत्र क्र. एमयुपी-२०१५/प्र.क्र. ६६/नवि-१९, दि. १५/१०/२०१५  
(मा.मुख्यमंत्री यांच्या अध्यक्षतेखालील दि. १३/१०/२०१५ रोजीच्या बैठकीचे इतिवृत्त)

**प्रस्तावना:-**

इचलकरंजी नगरपरिषदेमार्फत दि. १२ ऑगस्ट, १९९६ रोजी इंदिरा गांधी मेमोरीयल हॉस्पिटल सुरु करण्यात आले आहे. या रुग्णालयाचे एकूण क्षेत्रफळ ७ एकर १२ गुंठे इतके असून यामध्ये बांधकाम केलेले क्षेत्रफळ १,८४,७०१.८८ चौ.फूट इतके असून सद्यस्थितीत हे हॉस्पिटल १७५ खाटांचे आहे.

इंदिरा गांधी मेमोरीयल हॉस्पिटलमध्ये उच्च दर्जाच्या वैद्यकिय उपचार सेवा पुरविणे, अत्याधुनिक यंत्रसामुग्रीद्वारे रुग्णांवर उपचार करणे, तज्ञ डॉक्टर्स व प्रशिक्षित वैद्यकिय कर्मचारी वर्गाद्वारे रुग्णसेवेचा स्तर उंचावणे यासाठी हे रुग्णालय नगरपरिषदेऐवजी शासनाच्या सार्वजनिक आरोग्य विभागामार्फत चालविण्यासाठी ते सार्वजनिक आरोग्य विभागाकडे हस्तांतरण करण्याची बाब शासनाच्या विचाराधीन होती.

**शासन निर्णय :-**

मा. मंत्रीमंडळाच्या दिनांक २१ जून, २०१६ रोजी झालेल्या बैठकीतील निर्णयानुसार इचलकरंजी नगरपरिषदेचे इंदिरा गांधी मेमोरीयल हॉस्पिटल शासनाच्या सार्वजनिक आरोग्य विभागाकडे हस्तांतरीत करण्यास या शासन निर्णयाद्वारे खालील अटीच्या अधिन राहून शासन मान्यता देण्यात येत आहे.

- (१) इचलकरंजी नगरपरिषदेचे इंदिरा गांधी मेमोरीयल हॉस्पिटल हे, या रुग्णालयाच्या मालकी हक्कासह, संबंधित भूखंड व त्यावरील इमारती आणि त्यामधील यंत्रसामुग्रीसह ( आर्थिक दायित्व वा बोजाविरहित ) सार्वजनिक आरोग्य विभागाकडे हस्तांतरीत करण्यास मान्यता देण्यात येत आहे.
- (२) इंदिरा गांधी मेमोरीयल हॉस्पिटलमधील वैद्यकिय कर्मचाऱ्यांचे शासनाच्या सार्वजनिक आरोग्य विभागाकडील समावेशन करण्यास मान्यता देण्यात येत आहे.
- (३) सदर रुग्णालयातील वैद्यकीयेतर ( Non Medical Staff) कर्मचाऱ्यांच्या सेवा नगरपरिषदेच्या अन्य प्रयोजनार्थ उपयोगात आणता येत असल्यामुळे अशा कर्मचाऱ्यांना नगरपालिकेच्या सेवेत समाविष्ट होण्याचा विकल्प देण्यास मान्यता देण्यात येत आहे.

- (४) हस्तांतरणाच्या अनुषंगाने कर्मचाऱ्यांच्या समावेशनाबाबत विकल्प मागवून पुढील कार्यवाही करणे याकरीता ६ महिन्याचा कालावधी लागण्याची शक्यता असल्याने, त्याबाबतची कार्यवाही सार्वजनिक आरोग्य विभागाने ६ महिन्यात करावी. त्यानुषंगाने ६ महिन्यांपर्यंत वेतनाची अदायगी नगरपरिषदेने करण्यास व ६ महिन्यांनंतर वेतनाची अदायगी सार्वजनिक आरोग्य विभागामार्फत करण्यास मान्यता देण्यात येत आहे.
- (५) हस्तांतरणानंतर सदर रुग्णालयावरील संपूर्ण खर्च सार्वजनिक आरोग्य विभागामार्फत करण्यास व त्यासाठी आवश्यक ती अर्थसंकल्पीय तरतुद ( वार्षिक रुपये ११ कोटी आवर्ती ) करण्यास मान्यता देण्यात येत आहे.
- (६) रुग्णालयाचे शासनाकडे हस्तांतरण झाल्यानंतर त्या अनुषंगाने नगरपरिषदेकडील जेवढा कर्मचारी वृंद शासनाकडे वर्ग होईल त्या प्रमाणात, त्यानुषंगाने नगर पारिषदेला अनुज्ञेय सहायक अनुदानाची पुनर्रचना करण्यास मान्यता देण्यात येत आहे.

२. सदर रुग्णालयाच्या हस्तांतरणाबाबतची कार्यवाही विहित कालावधीत होण्यासाठी विशेषतः कर्मचारीवृंदांचे सार्वजनिक आरोग्य विभागाकडे समावेशन करण्याकरीता क्षेत्रीय स्तरावर द्वि सदस्यीय समिती पुढील प्रमाणे स्थापित करण्यात येत आहे.

१) जिल्हा प्रशासन अधिकारी, जिल्हाधिकारी कार्यालय, जि. कोल्हापूर

२) सार्वजनिक आरोग्य विभागाने नामनिर्देशित केलेल्या क्षेत्रीय स्तरावरील अधिकारी.

३. मुख्याधिकारी, इलचकरंजी नगरपरिषद हे या समितीस आवश्यक ती सर्व माहिती देतील. हस्तांतरणाबाबतची सर्व कार्यवाही व कर्मचारीवृंदांबाबत समावेशनाची कार्यवाही करण्याबाबत ही समिती समन्वयन करेल व आवश्यकते नुसार सक्षम प्राधिकरणाकडे २ महिन्यांच्या आत अहवाल सादर करेल.

४. सदर शासन निर्णय सार्वजनिक आरोग्य विभाग, सामान्य प्रशासन विभाग व वित्त विभागाच्या अनौपचारिक संदर्भ क्र. १४८ वित्तिय सुधारणा-१, दि. १२/४/२०१६ नुसार दिलेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यांत आला असून त्याचा संकेतांक २०१६०६३०१६१४१२६०२५ असा आहे. हा आदेश डिजिटल स्वाक्षरीने करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अनिष र. परशुरामे )

उप सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई

२. मा. मुख्यमंत्री यांचे प्रधान सचिव, मंत्रालय, मुंबई-४०० ०३२
३. मा. मंत्री, सार्वजनिक आरोग्य विभाग, यांचे खाजगी सचिव, मंत्रालय, मुंबई-४०० ०३२
४. अप्पर मुख्य सचिव ( वित्त विभाग ), मंत्रालय, मुंबई-४०० ०३२
५. प्रधान सचिव, सार्वजनिक आरोग्य विभाग, गोकुळदास तेजपाल रुग्णालय संकुल परिसर, मुंबई.
६. प्रधान सचिव, सामान्य प्रशासन मंत्रालय, मुंबई-४०० ०३२.
७. आयुक्त तथा संचालक, नगरपरिषद प्रशासन संचालनालय, वरळी, मुंबई-४०० ०१८
८. विभागीय आयुक्त, पुणे विभाग, पुणे
९. जिल्हाधिकारी, कोल्हापूर, जि. कोल्हापूर.
१०. संचालक, आरोग्य सेवा, मुंबई.
११. जिल्हा आरोग्य अधिकारी, जि. कोल्हापूर.
१२. जिल्हा कोषागार अधिकारी, जि. कोल्हापूर.
१३. मुख्याधिकारी, इचलकरंजी नगरपरिषद, जि. कोल्हापूर
१४. महालेखापाल १/२, महाराष्ट्र (लेखा व लेखापरिक्षा)/(लेखा व अनुज्ञेयता), मुंबई/नागपूर
१५. उप सचिव, मुख्यमंत्री सचिवालय, मंत्रालय, मुंबई.
१६. उप सचिव, वित्त विभाग (व्यय-३),(विसु-१), मंत्रालय, मुंबई.
१७. उप सचिव, सामान्य प्रशासन विभाग (कार्यासन-१२), मंत्रालय, मुंबई
१८. सचिव (नवि-२), यांचे विशेष कार्य अधिकारी, नगर विकास विभाग, मंत्रालय, मुंबई.
१९. निवड नस्ती, कार्यासन नवि-१९.